



कार्यालय, प्राचार्य, शासकीय जे. योगानन्दम् छत्तीसगढ़ महाविद्यालय  
बैरन बाजार, रायपुर (छ.ग.) – 492001  
☎ फोन नं. : 2427126  
Website- [www.cgcollege.org](http://www.cgcollege.org)  
वर्ष – 1, अंक – 1, जून, 2018



# कॉलेज बुलेटिन



महाविद्यालयीन विभिन्न गतिविधियों का बुलेटिन, सत्र: 2017-18



## प्राचार्य की कलम से .....

अपने गठन के पश्चात छत्तीसगढ़ राज्य ने विकास के बहुआयामी द्वार खोले हैं । विकास का शिक्षा से प्रगाढ़ संबंध है और उच्च शिक्षा उसका बेहद महत्वपूर्ण पायदान है । यहां युवा पीढ़ी अपनी महत्वाकांक्षाओं की पूर्णता के मधुर स्वप्न बुनती है । हमारा महाविद्यालय अपने विद्यार्थियों को प्रत्येक दृष्टि से सक्षम बनाने कटिबद्ध है । यह अपनी सुव्यवस्थित – सुगठित-सुविचारित-उत्कृष्ट अध्ययन-अध्यापन पद्धति के लिए तो सुविख्यात है ही, साथ ही निरंतर साक्षी बनता है विविध गतिविधियों का भी, जिनसे विद्यार्थियों का सर्वांगीण व्यक्तित्व विकास हो सके । 'कॉलेज – बुलेटिन' का यह अंक शिक्षा-सत्र 2017-18 में संपन्न विविध गतिविधियों का प्रतिबिंब प्रस्तुत करता है । इसके अवलोकन से संस्था की प्रतिष्ठा की वजह सहज ही ज्ञात होगी । संपादक मंडल को साधुवाद, जिन्होंने परिश्रम के साथ समाचारों का संकलन कर, उसे पत्रिका रूप में परिणत किया ।

डॉ.सी.एल.देवांगन  
प्राचार्य



## भूगोल विभाग, शासकीय जे.योगानन्दम् छत्तीसगढ़ महाविद्यालय, रायपुर, (छ.ग.) 13 जुलाई 2017 "स्वामी विवेकानंद जी" की मूर्ति का लोकार्पण एवं व्याख्यान

13 जुलाई 2017 को महाविद्यालय प्रांगण में स्थापित "स्वामी विवेकानंद जी" की मूर्ति का लोकार्पण डॉ. मनमोहन वैद्य अखिल भारतीय प्रचार प्रमुख, राष्ट्रीय स्वयंसेवक संघ, श्री बृजमोहन अग्रवाल मंत्री, छत्तीसगढ़ शासन, श्री ओ.पी.चौधरी, जिलाधीश, रायपुर के हाथों संपन्न हुआ । यह कांस्य मेटल की मूर्ति महाविद्यालय के प्राध्यापक डॉ.दिनेश कुमार वर्मा द्वारा अपने पिता स्वतंत्रता संग्राम सेनानी श्री उदय राम दिकोरिया की स्मृति में स्थापित की गई । इस अवसर पर सृप्रसिद्ध चिंतक डॉ. वैद्य ने मुख्य वक्ता की आसंदी से अपने विचार व्यक्त किये । उन्होंने कहा कि, राष्ट्रीय एकता के लिये यह जरूरी है कि हम सिर्फ भारत माता की अराधना करें जो सामाजिक रूप से देश को एकता के सूत्र में बांध सके । श्री बृजमोहन अग्रवाल ने अपने उदबोधन में कहा कि "स्वामी विवेकानंद युवाओं के प्रेरणास्रोत है । आज के युवा अगर "स्वामी विवेकानंद जी" के आदर्शों को अंशमात्र भी अपना लें तो वे आदर्श छात्र बन सकते हैं । माननीय मंत्री जी ने इस महाविद्यालय परिसर में राज्य शासन द्वारा बनवाए जा रहे भवन का नामकरण "स्वामी विवेकानंद" भवन तथा विधायक निधि से निर्मित भवन का नामकरण "पं. दीनदयाल उपाध्याय" के नाम पर करने की घोषणा की । श्री ओ.पी.चौधरी, जिलाधीश ने भी समारोह को संबोधित किया । इस अवसर पर कामधेनु विश्वविद्यालय के कुलपति डॉ.उमेश कुमार मिश्रा, स्वामी विवेकानंद तकनीकी विश्वविद्यालय के कुलपति डॉ.मुकेश वर्मा, सरगुजा विश्वविद्यालय के पूर्व कुलपति डॉ.एस.के.वर्मा, छत्तीसगढ़ जनभागीदारी समिति के अध्यक्ष श्री किरण कुमार साहू विशेष रूप से उपस्थित थे । यह कार्यक्रम डॉ.टोपलाल वर्मा, प्राध्यापक (भूगोल विभाग) के संयोजन में संपन्न हुआ ।



## भूगोल विभाग, शासकीय जे.योगानन्दम् छत्तीसगढ़ महाविद्यालय, रायपुर, (छ.ग.)

भूगोल विभाग, शासकीय जे.योगानन्दम् छत्तीसगढ़ महाविद्यालय, रायपुर द्वारा 15-16 फरवरी 2017 को जनसंख्या एवं पर्यावरण विषय पर राष्ट्रीय शोध संगोष्ठी आयोजित की गई । उद्घाटन सत्र में मुख्य वक्ता डॉ.डी.एन.सिंह, वाराणसी, मुख्य अतिथि डॉ.एस.एस.त्रिपाठी, भुवनेश्वर, अध्यक्षता डॉ.एस.के.पाण्डेय, कुलपति पं. रविशंकर शुक्ल विश्वविद्यालय, रायपुर ने किया । समापन समारोह में मुख्य अतिथि श्री दीपक विस्फुते जी प्रांत प्रचारक, राष्ट्रीय स्वयंसेवक संघ, छत्तीसगढ़ प्रांत, विशिष्ट अतिथि डॉ.एस.के.वर्मा पूर्व कुलपति सरगुजा विश्वविद्यालय, अंबिकापुर, अध्यक्षता डॉ.एस.के.पाटिल कुलपति, इंदिरा गांधी कृषि विश्वविद्यालय, रायपुर ने किया इस अवसर में 267 प्रतिभागी सम्मिलित हुए । युवा भूगोल विद सम्मेलन भी आयोजित किया गया, जिसमें सर्वश्रेष्ठ 03 शोध छात्रों को पुरस्कृत किया गया । कार्यक्रम में श्री देव सेनापति, आयुक्त उच्च शिक्षा विभाग विशेष रूप से उपस्थित रहे एवं दोनों ही सभागारों को संबोधित किया ।



## Induction Programme

जुलाई-अगस्त 2017 में अध्ययन सत्र के प्रारंभ में BA, B.Sc., B.com तीनों संकायो के प्रथम वर्ष के छात्रों हेतु इंडक्शन प्रोग्राम रखा गया। जिसमें छात्र/छात्राओं को महाविद्यालय के प्राध्यापकों द्वारा महाविद्यालय की शैक्षणिक एवं शैक्षणोत्तर गतिविधियों का मार्गदर्शन दिया गया। महाविद्यालय में कौन-कौन सी गतिविधियां होती हैं, इनसे छात्र/छात्राओं को अवगत कराया गया ताकि वे महाविद्यालयीन परिवेश से पूरी तरह जुड़ सकें।



## छात्रसंघ का गठन

शासन के निर्देशानुसार इस वर्ष छात्रसंघ का गठन चयन प्रणाली से न होकर मनोनयन द्वारा संपन्न हुआ। इसके आधार सर्वोच्च प्राप्तांक बने। रजत वरु, MA-III सत्र (लोक प्रशासन) अध्यक्ष, दीपा गोल्डर, M.Sc.- I सत्र (गणित), उपाध्यक्ष, रश्मित कौर छाबड़ा, B.com- III सचिव एवं पलक वरु BA-II सह सचिव के पद पर आसीन हुए। इस वर्ष छात्रसंघ में सचिव का पद महिला हेतु आरक्षित था।

## महाविद्यालय में वॉल मैगजीन का शुभारंभ



### महाविद्यालय में वॉल मैगजीन का शुभारंभ

महाविद्यालय की IQAC की पहल पर वॉल मैगजीन का शुभारंभ प्राचार्य डॉ.सी.एल.देवांगन के करकमलों से हुआ। वॉल मैगजीन की जिम्मेदारी पत्रिका समिति को दी गई है। इस हेतु IQAC ने दो डिस्पले बोर्ड प्रदान किए हैं। इस प्रयास से विद्यार्थियों को संपूर्ण सत्र अपनी रचनात्मक क्षमताओं को प्रदर्शित करने का उचित अवसर एवं माध्यम मिलेगा।



## हैप्पीनेस सेल द्वारा स्थापित की गई नेकी की दीवार

महाविद्यालय की IQAC के द्वारा Happiness Cell का गठन किया गया है । जिसका उद्देश्य छात्रों की मानसिक, आर्थिक और व्यक्तिगत समस्याओं का निवारण करना है, जिससे स्वस्थ युवा समाज और राष्ट्र के निर्माण में सकारात्मक वातावरण बनाने में अपनी सक्रिय सहभागिता सुनिश्चित कर सकें । Happiness Cell के द्वारा महाविद्यालय की बाहरी दीवार पर "नेकी की दीवार" बनाई गई है । जिसका उद्घाटन माननीय मंत्री श्री बृजमोहन अग्रवाल जी के द्वारा दिनांक 02/02/2018 को किया गया । इसका उद्देश्य समाज के जरूरतमंदों की सहायता करना है । महाविद्यालय के द्वारा सामुदायिक सेवा की दिशा में यह एक सार्थक प्रयास है ।



## संपन्न है महाविद्यालय का ग्रंथालय

महाविद्यालय के ग्रंथालय में लगभग 75,212 पुस्तकें हैं एवं शोध पत्रिकाओं की संख्या 24 है । हिन्दी एवं अंग्रेजी में 07 दैनिक समाचार पत्र आते हैं, साथ ही रोजगार संबंधी समाचार पत्रों की संख्या 04 है । इसके अतिरिक्त वाचनालय हेतु प्रतियोगी, परीक्षा, खेल, स्वास्थ्य, सामाजिक व समसामयिक विषयों पर छात्रोपयोगी पत्रिकाओं का क्य किया जाता है ।

ग्रंथालय में 05 वर्षों से INFLIBNET की N-List Connectivity है । जिसके अंतर्गत 6000 + e - Journals एवं e-Books on line उपलब्ध हैं । इस वर्ष 2017-18 हेतु वाचनालय के सर्वाधिक नियमित एवं अनुशासित विद्यार्थी के रूप में मनीष कुमार पाण्डेय M.com 3rd Sem एवं कु. अश्विनी सिंह BA- II को प्रमाण पत्र प्रदान किया गया ।





## गोद लिये गये ग्राम पलौद में कंबल वितरण

शासकीय जे.योगानन्दम् छत्तीसगढ़ महाविद्यालय की राष्ट्रीय सेवा योजना इकाई द्वारा प्राचार्य डॉ.सी.एल.देवांगन की अध्यक्षता में गोद लिये गये ग्राम पलौद में 100 लोगों को कंबल वितरित किया गया । इस अवसर पर राष्ट्रीय सेवा योजना के कार्यक्रम अधिकारी श्री व्ही.डी.साहसी, डॉ.सी.एस.ओझा, प्रो.ए.के.जाधव उपस्थित थे ।

## सशस्त्र सेना झंडा दिवस पर एकत्रित हुई राशि रु. 5000 /—

दिनांक 07/12/2017, सशस्त्र सेना झंडा दिवस के अवसर पर शासकीय जे.योगानन्दम् छत्तीसगढ़ महाविद्यालय के राष्ट्रीय सेवा योजना के स्वयंसेवकों द्वारा अध्यापकों व छात्रों से रु 5000/— की धनराशि एकत्रित की गई । इस अवसर पर विकास साहू, यशवंत साहू, शीवाराव, मनीषा दुबे, खिलेश्वर साहू, आकाश सोनी, आयुष शर्मा व अन्य स्वयंसेवक उपस्थित रहे ।



## एन.एस.एस. द्वारा आयोजित हुआ रक्तदान शिविर

दिनांक 06/12/2017 को शासकीय जे.योगानन्दम् छत्तीसगढ़ महाविद्यालय, रायपुर की राष्ट्रीय सेवा योजना इकाई के कार्यक्रम अधिकारी श्री वासुदेव साहसी जी की अध्यक्षता में रक्तदान शिविर का आयोजन किया गया जिसमें छात्रों व अध्यापकों द्वारा रक्तदान किया गया । इस अवसर पर प्रो. अरुणा ठाकुर, डॉ.अनिल रामटेके, कृतिका कोचर, शीला पटेल, राजा राम निषाद आदि उपस्थित थे ।

## अर्थशास्त्र विभाग द्वारा आयोजित हुआ रक्त दान शिविर

दिनांक 07/11/2018 को विभाग द्वारा आशीर्वाद ब्लड बैंक, रायपुर के सहयोग से रक्तदान शिविर का आयोजन किया गया । उक्त रक्तदान शिविर में 35 छात्र/छात्राओं द्वारा रक्तदान किया गया । शिविर में विभाग के समस्त प्राध्यापक एवं महाविद्यालय के प्राचार्य उपस्थित रहे ।





## जिलाधीश श्री ओ.पी.चौधरी ने किया मार्गदर्शन

दिनांक 16/01/2018 को शासकीय जे.योगानन्दम् छत्तीसगढ़ महाविद्यालय की राष्ट्रीय सेवा योजना द्वारा आयोजित युवा सप्ताह के मुख्य अतिथि के रूप में जिलाधीश रायपुर, श्री ओ.पी.चौधरी उपस्थित रहे। कार्यक्रम की अध्यक्षता प्राचार्य डॉ.सी.एल.देवांगन ने की। इस अवसर पर छात्रों व प्राध्यापकों द्वारा प्रश्न किए गए। जिनका उन्होंने रोचक व प्रभावपूर्ण ढंग से उत्तर दिया। यह इंटरैक्शन लगभग 01:30 घंटे तक चला। इस कार्यक्रम में महाविद्यालय के सभी अधिकारी/कर्मचारी भी उपस्थित थे। इस कार्यक्रम को संपन्न कराने में एनएसएस प्रभारी डॉ.व्ही.डी.साहसी, एवं प्रो.टी.एल.वर्मा का विशेष योगदान था।

## योग प्रशिक्षण से विद्यार्थी हुए लाभान्वित



दिनांक 08/01/2018 को महाविद्यालय-प्रांगण में प्राध्यापकों/कर्मचारियों तथा विद्यार्थियों के लिये देव संस्कृति विश्वविद्यालय, हरिद्वार की सुश्री दिव्यांशी सूर्यवंशी, सुश्री सोनाली वर्मा तथा सुश्री स्मृति तिवारी द्वारा सूर्य नमस्कार, गरुडासन, वज्रासन तथा पवन मुक्तासन आदि उपयोगी आसनों का प्रेरक प्रशिक्षण दिया गया। साथ ही छात्र/छात्राओं को योग एवं ध्यान द्वारा तनाव मुक्ति की विधियां भी बताई गईं। यह आयोजन डॉ.आशा चौधरी के निर्देशन में संपन्न हुआ।



## सोलर प्लांट की स्थापना

यू.जी.सी. 12वीं योजनांतर्गत महाविद्यालय में 500 वॉट क्षमता का वसंत चसंदज कमब.2017 में स्थापित किया गया है जिससे प्राचार्य कक्ष के समस्त विद्युत उपकरण वसंत म्दमतहल से संचालित होते हैं।



## केन्द्रीय जेल का निरीक्षण किया



दिनांक 16/09/2017 को महाविद्यालय के एम.ए. समाजशास्त्र एवं समाजकार्य के विद्यार्थियों द्वारा केन्द्रीय बंदीगृह का शैक्षणिक भ्रमण किया गया। बंदीगृह के अवलोकन से विभाग के विद्यार्थियों को अपने पाठ्यक्रम के बारे में व्यावहारिक ज्ञान प्राप्त हुआ।



## नवनिर्मित भवन का हुआ लोकार्पण

महाविद्यालय में निरंतर नये पाठ्यक्रम खुल रहे हैं, तदनुसार शिक्षण कक्षों की व्यवस्था हेतु विस्तार कार्य जारी है। वर्तमान सत्र में उच्च शिक्षा विभाग, छत्तीसगढ़ शासन से प्राप्त राशि रु. एक करोड़ से भवन का निर्माण हुआ है। इसमें छः शिक्षण कक्ष हैं। इसका लोकार्पण माननीय मंत्री श्री बृजमोहन अग्रवाल के कर कमलों से दिनांक 02/02/2018 को संपन्न हुआ।



## मुख्यमंत्री युवा स्वावलंबन के अंतर्गत कार्यशाला



मुख्यमंत्री युवा स्वावलंबन योजना के अंतर्गत महाविद्यालय में कार्यशाला आयोजित की गई। जिसमें 280 विद्यार्थियों ने पंजीयन कराया। इसकी परीक्षा में 126 विद्यार्थी सम्मिलित हुए जिसमें 73 विद्यार्थी प्रशिक्षण योग्य पाए गए, जिन्हें 45 दिनों तक प्रशिक्षण दिया गया। प्रशिक्षण के दौरान प्रशिक्षणार्थियों को 2500/-रु. की किताबों की किट्स निःशुल्क प्रदान की गई। कार्यक्रम का संचालन नोडल अधिकारी डॉ. कीर्ति तिवारी एवं सदस्य श्री एस.के.वर्मा, श्रीमती स्वाति जैन, श्री भूपेन्द्र करवन्दे ने किया।



## कैरियर काउन्सलिंग प्रकोष्ठ द्वारा कार्यशाला का आयोजन

महाविद्यालय के कैरियर काउन्सलिंग प्रकोष्ठ द्वारा दिनांक 26.02.2018 को एक कार्यशाला रखी गई, जिसमें तम्बाखु के दुष्प्रभाव एवं नशामुक्ति के उपायों पर नशामुक्ति केन्द्र से संबद्ध श्री अजय कुमार बैस (काउन्सलर) एवं सुश्री नेहा सोनी (सोशल वर्कर) ने विस्तार से अपनी बात रखी। विद्यार्थियों ने राष्ट्रीय तम्बाखु नियंत्रण कार्यक्रम के अंतर्गत चलाए जा रहे जागरूकता अभियान का पूरा लाभ उठाया और अपनी जिज्ञासाएँ भी शांत कीं। कार्यशाला में टी.बी. हॉस्पिटल, रायपुर से पधारे श्री अशोक उइके, वरिष्ठ चिकित्सा पर्यवेक्षक एवं श्री अमनदास आनंद, जिला समन्वयक ने क्षयरोग से विद्यार्थियों को अवगत कराते हुए, स्वास्थ्य संबंधी सतर्कता हेतु जागरूक किया। कार्यक्रम डॉ.प्रीति मिश्रा के निर्देशन में संपन्न हुआ।





## एन.सी.सी. कैडेट्स ने राष्ट्रीय स्तर पर महाविद्यालय का नाम किया रोशन

### एन.सी.सी. कैडेट्स ने राष्ट्रीय स्तर पर महाविद्यालय का नाम किया रोशन

महाविद्यालय के एन.सी.सी. कैडेट्स ने राज्य एवं राष्ट्र स्तरीय विविध गतिविधियों में भागीदारी कर संस्था का नाम रोशन किया है। संजीव कुमार ने ऑल इण्डिया नौसैनिक कैम्प कारवार, शुभम यदु ने गणतंत्र दिवस परेड, नई दिल्ली, तेजेन्द्र गंजीर एवं महेश साहू ने शिप अटैचमेंट कैम्प मुंबई व विशाखापट्टनम में महाविद्यालय का प्रतिनिधित्व किया।



## छात्रों ने वितरित किये मिट्टी के दीये

एन.एस.एस. इकाई के विद्यार्थियों ने महाविद्यालय के शिक्षकों – विद्यार्थियों को मिट्टी के दीये वितरित किये। स्वदेशी सामग्री एवं प्रदूषण मुक्त दीपावली मनाने को प्रेरित करती यह कार्यवाही प्रशंसनीय रही।



## राष्ट्रीय एकता दिवस का आयोजन

सरदार वल्लभ भाई पटेल की जयंती 31 नवंबर 2017 को संस्था में एकता दिवस के रूप में मनाई गई। इसमें व्याख्यान, रंगोली, पेंटिंग, राष्ट्रगान, एकता शपथ, एकता दौड़, सांस्कृतिक कार्यक्रम, निबंध प्रतियोगिता आदि कार्यक्रमों का आयोजन किया गया। संपूर्ण आयोजन एन.एस.एस. प्रभारी डॉ. व्ही.डी.साहसी के निर्देशन में संपन्न हुआ।

## विद्यार्थियों ने किया कैंडल मार्च

### विद्यार्थियों ने किया कैंडल मार्च

विश्व एड्स दिवस की पूर्व संध्या पर, दिनांक 30/11/2017 को संस्था की एन.एस.एस. इकाई के स्वयंसेवकों द्वारा घड़ी चौक में कैंडल मार्च निकाला गया तथा अंबेडकर चौक से गॉस मेमोरियल तक 25 स्वयंसेवकों ने सायकल रैली निकाली। दिनांक 01/12/2017 को विश्व एड्स दिवस के अवसर पर रेड रिबन रैली नगर निगम से फायर ब्रिगेड चौक, कालीबाड़ तक 70 स्वयंसेवकों द्वारा निकाली गयी।







## विभिन्न ग्रामों में स्वच्छता अभियान

महाविद्यालय के रा.से.यो. के स्वयंसेवकों एवं भूगोल विभाग के छात्र/छात्राओं के संयुक्त तत्वावधान में ग्राम सेमरिया, पिरदा एवं झीट (रायपुर) में स्वच्छता अभियान (09 अक्टूबर 2017 एवं 30 अक्टूबर 2018) चलाया गया। इसके अंतर्गत स्वच्छता रैली, नुककड़ नाटक, स्वच्छता संदेश एवं श्रमदान किया गया। इस अभियान में लगभग 450 छात्रों ने डॉ.टी.एल.वर्मा, डॉ.वी.डी.साहसी एवं प्रो. अरुणा ठाकुर के नेतृत्व में उक्त कार्यक्रमों को संपन्न किया।



## युवा सप्ताह का आयोजन

विवेकानंद जयंती के उपलक्ष्य में संस्था में 12 जनवरी 2018 से 19 जनवरी 2018 तक युवा सप्ताह की धूमधाम रही। इसके अंतर्गत 13/01/2018 को रेड रिबन वर्कशॉप, ब्लड डोनेशन एवं एड्स अवेयरनेस पर कार्यशाला आयोजित की गई। दिनांक 14/01/2018 को खेल दिवस के रूप में मनाते हुए सुईधागा, लेमन रेस, सुरीली कुर्सी दौड़, बिंदी लगाओ प्रतियोगिता, बोरा दौड़ आदि का आयोजन किया गया। दिनांक 15/01/2018 को विवेकानंद के व्यक्तित्व कृतित्व पर व्याख्यान आयोजित किया गया। दिनांक 18/01/2018 को राष्ट्रीय कवि संगम की प्रस्तुति हुई, जिसमें राष्ट्रीय स्तर के 09 कवियों ने भाग लिया। दिनांक 19/01/2018 को युवा सप्ताह समापन अवसर पर प्रमाण पत्र वितरण, पुरस्कार वितरण, सांस्कृतिक कार्यक्रम एवं विशिष्ट स्वयंसेवकों का सम्मान किया गया।



## सतर्कता जागरूकता सप्ताह

दिनांक 31/11/2017 से दिनांक 06/12/2017 तक महाविद्यालय में राष्ट्रीय सेवा योजना ने 'सतर्कता जागरूकता सप्ताह' का आयोजन किया। इस दौरान 'मेरा लक्ष्य भ्रष्टाचार मुक्त भारत' पर शपथ दिलाई गई। इसके अंतर्गत निबंध प्रतियोगिता का भी आयोजन किया गया। पर्ची एवं पम्पलेट वितरित कर लोगों को जागरूक किया गया। उत्कृष्ट प्रदर्शन करने वाले छात्रों को पुरस्कृत भी किया गया।



## अन्तरराष्ट्रीय योग दिवस का आयोजन

महाविद्यालय की एन.एस.एस.इकाई के तत्वावधान में 21 जून 2017 को अंतरराष्ट्रीय योग दिवस अंतर्गत योग गोष्ठी, योगाभ्यास, रंगोली –स्लोगन-पेंटिंग प्रतियोगिता का आयोजन किया गया। योग प्रशिक्षक श्रीमती बागेश्री मेने द्वारा योगाभ्यास कराया गया, जिससे महाविद्यालयीन अधिकारी-कर्मचारी व छात्र/छात्राओं ने लाभ उठाया।



## स्वयंसेवकों ने की सफाई



11 अगस्त 2017 को नगर निगम आयुक्त श्रीमान रजत बंसल, महापौर श्री प्रमोद दुबे एवं जिलाधीश श्रीमान ओ.पी. चौधरी की उपस्थिति में पंडरी कपड़ा मार्केट में स्वच्छता अभियान चलाया गया, जिसमें महाविद्यालय के 40 स्वयंसेवकों ने भाग लिया और श्रमदान कर स्वच्छता में सहयोग दिया ।

## गणेश प्रतिमा विसर्जन में निभाई ड्यूटी

रायपुर नगर का गणेशोत्सव जितना विशाल होता है, विसर्जन उतना ही भव्य एवं चुनौतीपूर्ण । 7 सितंबर 2017 को गणेश प्रतिमा विसर्जन में कानून व्यवस्था हेतु एन.एस.एस. के 40 स्वयंसेवकों ने अपनी सेवाएँ दीं । उन्होंने चौक-चौराहों पर सुरक्षा व्यवस्था में लगे अधिकारियों –कर्मचारियों का साथ दिया ।

## महाविद्यालय में रेड रिबन क्लब का गठन

संस्था में दिनांक 24/09/2017 को राष्ट्रीय सेवा योजना स्थापना दिवस के अवसर पर 'रेड रिबन क्लब' का गठन किया गया । इसमें 50 सदस्य नामांकित किये गए । यह क्लब डॉ.नीतू मंडावी की उपस्थिति में गठित हुआ । क्लब का मुख्य उद्देश्य एड्स जागरूकता है । इस क्लब के माध्यम से महाविद्यालय के स्वयंसेवकों ने गोष्ठी, परिचर्चा, स्वास्थ्य रैली, कैण्डल मार्च, पोस्टर व रंगोली प्रतियोगिता के माध्यम से जागरूकता लाने का प्रयास किया है ।

## शिक्षक दिवस का आयोजन

महाविद्यालय में शिक्षक दिवस मनाने की भव्य परंपरा रही है । यहां के विद्यार्थी संकायवार अपने शिक्षकों के सम्मान में आयोजन किया करते हैं, इस बार यह आयोजन संयुक्त रूप से दिनांक 05 सितंबर 2017 को कक्ष क्रं-56 में किया गया । प्राध्यापकों के मनोरंजन के लिये गेम्स खिलाए गए और विद्यार्थियों ने व्याख्यान व सांस्कृतिक प्रस्तुतियां दीं । इस अवसर पर विद्यार्थियों ने अपने गुरुजन को औषधीय पौधों की भेंट दी, जिसकी सबने सराहना की ।

## टेबलेट वितरण

दिनांक 29/06/2017 को महाविद्यालय में टेबलेट वितरण का कार्यक्रम आयोजित किया गया, जिसमें मुख्य अतिथि जनभागीदारी समिति अध्यक्ष श्री किरण साहू रहे, अध्यक्षता की आसंदी पर प्राचार्य डॉ. पुष्पा कौशिक रही । प्रो.ए.के.जाधव के संयोजन में आयोजित कार्यक्रम में महाविद्यालय में अध्ययनरत बी.एस-सी., बी.कॉम, बी.ए. अंतिम वर्ष के विद्यार्थियों को टेबलेट प्रदान किया ।

## वनस्पति विज्ञान विभाग द्वारा ग्रीन ऑडिट

शासकीय जे. योगानन्दम् छत्तीसगढ़ महाविद्यालय, रायपुर, छत्तीसगढ़ राज्य के उच्च शिक्षा का सर्वाधिक प्राचीन शिक्षा केन्द्र है । महाविद्यालय का परिसर (केम्पस) 3.49 एकड़ में फैला हुआ है । यहां उपस्थित पादप विविधता के अध्ययन एवं उपस्थित पौधों की सूची बनाने हेतु जुलाई 2016 से जून 2017 के मध्य सर्वेक्षण किया गया । परिसर में स्वयं उगने वाले (Wild Plant) एवं लगाये गये पौधे (Planted) दोनों शामिल हैं । पौधों की सूची बनाने, उनके स्थानीय नाम, वानस्पतिक नाम, कुल (Family) स्वभाव, औषधीय गुण एवं प्रजनन प्रसारण (Propagation) को तदनुसार दर्ज किया गया । यह कार्य उपलब्ध प्रमाणिक साहित्य सामग्री एवं विशेषज्ञ डॉ. (श्रीमती) वैभव आचार्य, वनस्पति विज्ञान विभाग, शासकीय दू.ब. महिला स्नातकोत्तर महाविद्यालय, रायपुर (छ.ग.) के निरीक्षण में किया गया ।

कुल 170 पादप जाति (जिसमें शाकीय, झाड़ी, वृक्ष, आरोही, घास एवं अन्य समूह जैसे ब्रायोफाइटा, टेरिडोफाइटा एवं जिम्नोस्पर्स के पौधे) जो 55 कुल (Family) के अंतर्गत आते हैं, सूचीबद्ध किये गये । उपरोक्त समूह में पाये गये पौधों में फलदार वृक्ष भी उपस्थित हैं जैसे – नीबू, बेल, काजू, सीताफल, कटहल, पपीता, आंवला, आम, चीकू, बादाम, अमरूद, जामुन, इमली, बेर, जंगल जलेबी, आदि । किये गये सर्वेक्षण में यह पाया गया कि परिसर में पाये गये लगभग 60% विविध पौधे औषधीय महत्व वाले एवं लगभग 80% पौधों का प्रसारण बीज द्वारा होता है ।

## स्वच्छता सप्ताह



### स्वच्छता सप्ताह

शासन के निर्देशानुसार दिनांक 02 अक्टूबर 2017 से 08 अक्टूबर 2017 तक संस्था में स्वच्छता सप्ताह का आयोजन किया गया। इस दौरान संस्था परिसर की सफाई, कूड़ा-दहन, निबंध-परिचर्चा-व्याख्यान आदि कार्यक्रम आयोजित किये गए।



## कार्यकाल के स्वर्णिम 5000 दिन पर आयोजन

माननीय मुख्यमंत्री डॉ.रमन सिंह जी के मुख्यमंत्री कार्यकाल के स्वर्णिम 5000 दिवस की पूर्णता पर प्रादेशिक स्तर पर आयोजन हुए। संस्था में भी निबंध, चित्रकला, स्लोगन विधाओं में विद्यार्थियों ने सोत्साह भागीदारी की। 08 अगस्त 2017 को संपन्न प्रतियोगिताओं में परिणाम इस प्रकार रहे :- निबंध - प्रथम जी.चंद्रशेखर, द्वितीय- प्रतीक चतुर्वेदी। चित्रकला :- प्रथम- निखिल बोर्डे, द्वितीय - डॉली साहू। स्लोगन प्रतियोगिता :- प्रथम - अग्निदेव, द्वितीय - शशिकांत बारले।

## विद्यार्थियों ने अंतरराष्ट्रीय फिल्म समारोह में की भागीदारी

दिनांक 20 एवं 21 जनवरी 2018 को पं.दीनदयाल उपाध्याय सभागारगृह, रायपुर में छत्तीसगढ़ राज्य विधिक सेवा प्राधिकरण के तत्वावधान में जिलाविधिक सेवा प्राधिकरण के सौजन्य से अंतरराष्ट्रीय फिल्म समारोह में न्यायिक जागरूकता संबंधी विषयों पर ज्ञानवर्धक लघुफिल्मों का प्रदर्शन किया गया। जिससे समाजशास्त्र व समाजकार्य के विद्यार्थियों को पाठ्यक्रम संबंधी विषयों पर सार्थक एवं तथ्यपरक जानकारी उपलब्ध हो सकी। ये लघु फिल्में विद्यार्थियों को महाविद्यालय के प्राध्यापकों द्वारा वहां ले जाकर दिखाई गईं। जिसमें विभागाध्यक्ष डॉ. प्रीति मिश्रा, डॉ.ललित शुक्ला, डॉ.मंजू गायकवाड़, प्रो.शारदा जैन, डॉ.संजय चन्द्राकर समाजशास्त्र एवं समाजकार्य विभाग के सभी सहायक प्राध्यापक एवं प्राध्यापक उपस्थित रहे।

## राष्ट्रीय स्तर पर प्रतिनिधित्व

विधि भाग तीन के छात्र/छात्राओं ने "मनिपाल विश्वविद्यालय, जयपुर" द्वारा आयोजित "राष्ट्रीय सेमीनार" में (दिनांक 01 अक्टूबर 2017 से 03 अक्टूबर 2017 तक) में भाग लिया। इसमें तीन सदस्यीय टीम 1. के.ज्योति राव 2. प्राप्ति गोयल 3. सुरेश कुमार ने शासकीय छत्तीसगढ़ महाविद्यालय, रायपुर का सफलतापूर्वक प्रतिनिधित्व किया।

## खेल विभाग की गतिविधियां

1. छत्तीसगढ़ महाविद्यालय में दिनांक 15 सितंबर 2017 को राज्य स्तरीय टेनिस (महिला एवं पुरुष वर्ग) प्रतियोगिता आयोजित की गई। दोनों ही वर्गों में रायपुर सेक्टर विजेता रहा, जिसमें महाविद्यालय के दो छात्र सिद्धार्थ देवरस (LL.M.) व आर. विनाथ (B.Com) भी शामिल थे।
2. अंतरमहाविद्यालयीन सॉफ्ट टेनिस प्रतियोगिता (महिला व पुरुष वर्ग) का आयोजन दिनांक 13 नवंबर 2017 को छत्तीसगढ़ महाविद्यालय के द्वारा किया गया। महाविद्यालय के दो छात्रों सिद्धार्थ देवरस (LL.M.) व आर. विनाथ (B.Com) का चयन पं. रविशंकर शुक्ल विश्वविद्यालय की टीम के लिये हुआ। साथ ही महाविद्यालय की छात्रा मोनिषा लता निषाद (BA 1st Year) का चयन पं. रविशंकर शुक्ल विश्वविद्यालय टीम हेतु हुआ।

अंतरमहाविद्यालयीन सॉफ्ट टेनिस प्रतियोगिता (महिला व पुरुष वर्ग) का आयोजन दिनांक 04 जनवरी 2018 को छत्तीसगढ़ महाविद्यालय के द्वारा किया गया। इस प्रतियोगिता में महिला एवं पुरुष दोनों ही वर्गों में महाविद्यालय की टीम विजेता रही। उल्लेखनीय है कि छत्तीसगढ़ महाविद्यालय पिछले 04 वर्षों से इस प्रतियोगिता में निरंतर विजेता रहा है। इस वर्ष (सत्र 2017-18 में) छत्तीसगढ़ महाविद्यालय से रिकार्ड 36 छात्र/छात्राओं का चयन विभिन्न खेलों में विश्वविद्यालय की टीम के लिये हुआ।



## 'भारतीय संविधान पर व्याख्यान माला'

26 नवंबर 2017 को संविधान दिवस पर छात्र/छात्राओं द्वारा भारतीय संविधान की प्रस्तावना का पाठ कर प्रस्तावना से संबंधित व्याख्यान माला आयोजित की गई।

## अभिनय द्वारा दिया चिंतकों का परिचय

लोक प्रशासन विभाग में ICT Learning के तहत विद्यार्थियों ने सेमीनार में पॉवर पॉइंट प्रेजेंटेशन दिया। इसके अलावा आकर्षक बिंदु रहा छात्रों द्वारा 'प्रशासनिक चिंतक' विषय पर चिंतकों के अभिनय द्वारा उनके सिद्धांतों की प्रस्तुति। राहुल साहू ने वुडरो विल्सन, की बिनिका दुरगम ने मेरी पार्कर फोलेट, रजत वरु ने कौटिल्य एवं अग्निश देव ने फ्रेडरिंग्स का अभिनय किया।



## परिसर में उपलब्ध है कैंटीन की सुविधा

सत्र 2017-18 में महाविद्यालय में महिला स्व सहायता समूह द्वारा कैंटीन का संचालन किया जा रहा है जिसमें विद्यार्थियों एवं महाविद्यालयीन अधिकारी/कर्मचारी हेतु रियायती दर पर स्वल्पाहार उपलब्ध कराया जा रहा है।



## विधि विभाग में संपन्न हुए विविध आयोजन

10 दिसंबर 2017 मानवाधिकार दिवस पर निबंध एवं पोस्टर स्लोगन तथा उद्बोधन द्वारा विश्व मानवाधिकारों पर प्रकाश डाला गया। एल.एल-एम. के छात्र/छात्राओं द्वारा समसामयिक विषयों पर लघु शोध आलेख प्रस्तुत कर विषय से संबंधित आलेख प्रकाशित किए गए तथा विधि की कक्षाओं में विषय को प्रस्तुत किया गया। ज्ञात हो कि विधि के छात्र/छात्राओं ने विधिक साक्षरता एवं जागरूकता तथा पैरा लीगल कार्यक्रमों में सराहनीय भूमिका अदा की थी।



## एन.सी.सी. की गतिविधिया



### एन.सी.सी. की गतिविधियाँ

भारत होगा स्वच्छ और बनेगा सुंदर, घर का कचरा जब जायेगा डस्टबीन के अंदर, सफाई कर सकते नहीं तो बाहर कचरा मत करो, डस्टबीन तक जाने की थोड़ी सी जहमत करो, जैसे कई आकर्षक नारों के साथ शासकीय जे.योगानंदम् छत्तीसगढ़ महाविद्यालय के एन.सी.कैडेट्स के द्वारा "स्वच्छता ही सेवा" परखवाड़े के अंतर्गत बैरन बाजार रायपुर की गलियों में जागरूकता रैली का आयोजन किया गया। इसके पूर्व महाविद्यालय परिसर में सफाई की गयी। रैली को प्राचार्य श्रीमती पुष्पा कौशिक ने हरी झंडी दिखाकर रवाना किया। रैली एन.सी.सी. अधिकारी गण लेफ्टिनेंट डॉ.अनिल रामटेके एवं सुश्री अरुणा ठाकुर के नेतृत्व में एवं डा. अनूप परसाई, भूपेन्द्र करवंदे, सुनील तिवारी एवं अनेक कैडेट्स की उपस्थिति में संपन्न हुई।

**15 सितंबर 2017** को महाविद्यालय के एन.सी.सी. कैडेट्स के द्वारा नदी बचाव अभियान में भाग लिया गया।

**01 दिसंबर 2017** को विश्व एड्स दिवस के दिन जागरूकता रैली में एनसीसी कैडेट्स ने भाग लेकर एड्स के प्रति जागरूकता अभियान में योगदान दिया।

**04 दिसंबर 2017** को महाविद्यालय में नौसेना दिवस का आयोजन कर 1 सी.जी. नेवल यूनिट एनसीसी के नौसैनिकों का सम्मान किया गया एवं कैडेट्स को नौसेना की गतिविधियों से संबंधित लघु फिल्म दिखाई गयी।

**6 दिसंबर 2017** को शासकीय जे.योगानंदम् छत्तीसगढ़ महाविद्यालय रायपुर में महाविद्यालय के 1 सी.जी.नेवल यूनिट एवं 8 सी.जी. गर्ल्स बटालियन एन.सी.सी. कैडेट्स एवं एन.एस.एस. के स्वयंसेवकों द्वारा एच.डी.एफ.सी. बैंक एवं रेडकास के तत्वाधान में रक्तदान शिविर का आयोजन किया गया एवं 40 यूनिट रक्तदान किया गया। कैडेट्स के आलावा महाविद्यालय के अन्य छात्रों द्वारा भी रक्तदान किया गया।

## रचनात्मकता की ओर प्रवृत्त करती "प्राची"

महाविद्यालयीन पत्रिका 'प्राची' केवल वार्षिक पत्रिका नहीं है, वरन् यह संस्थान का एक दर्पण भी है। जिसमें उसकी गतिविधियों के बिम्ब नजर आते हैं एवं छात्रों के रचनात्मक कौशल को एक मंच भी मिलता है। साहित्य की विभिन्न विधाओं के माध्यम से छात्र अपनी भावनाओं को लिपिबद्ध करते हैं और अपनी प्रतिभा को आकार देते हैं। उनके सारगर्भित सृजन प्राची के महत्व को और भी बढ़ाते हैं।

## हिन्दी विभाग में मनाई गई निराला जयंती

हिन्दी विभाग में संपूर्ण सत्र में साहित्यिक गतिविधियाँ आयोजित हुआ करती है। इस उद्देश्य की प्रतिपूर्ति हेतु निरंतर जयंतियों पर कार्यक्रम का आयोजन किया जाता है। इस वर्ष निराला जयंती धूमधाम से मनाई गई। इसमें व्याख्यान के अलावा विद्यार्थियों द्वारा सस्वर कविता पाठ किया गया।



## सी जी गर्ल्स बटालियन रायपुर 2018 का राष्ट्रीय स्तर पर उत्कृष्ट प्रदर्शन

दिल्ली में आयोजित नेशनल कैम्प 2018 दिनांक 18/01/2018 से 29 जनवरी 2018 दस दिवसीय कैम्प में सीनियर अण्डर ऑफिसर शीला पटेल सम्मिलित हुईं तथा विभिन्न गतिविधियों में उत्कृष्ट प्रदर्शन किया। इसी प्रकार गणतंत्र दिवस मुख्य परेड रायपुर 2018 में 8 सी जी गर्ल्स बटालियन ने विभिन्न यूनिटों के बीच में द्वितीय स्थान प्राप्त किया।

## एनसीसी 'B' सर्टिफिकेट परीक्षा का केन्द्र बना छत्तीसगढ़ कॉलेज



### एनसीसी 'B' सर्टिफिकेट परीक्षा का केन्द्र बना छत्तीसगढ़ कॉलेज

दिनांक 05 फरवरी 2018 को एनसीसी 'B' सर्टिफिकेट परीक्षा का केन्द्र शासकीय जे.योगानन्दम छत्तीसगढ़ महाविद्यालय रायपुर था। इसके अंतर्गत एनसीसी की प्रायोगिक एवं लिखित परीक्षा का आयोजन किया गया। इसमें 10 महाविद्यालयों के 200 कैडेड्स एवं 10 एएनओ सम्मिलित हुए। परीक्षा के दौरान 8 सी जी गर्ल्स महाविद्यालय के सी.ओ. कर्नल आर.के.वर्मा, 5 सी टी आई के सी. ओ.सी.ओ.ले. कर्नल रेड्डी अधिकारी तथा सूबेदार मेजर एवं PI स्टाफ उपस्थित रहे।

## नेत्र परीक्षण शिविर

दिनांक 19 सितंबर 2017 को नेत्र परीक्षण शिविर का आयोजन किया गया। नेत्र परीक्षण शिविर में पं. जवाहर लाल नेहरू मेडिकल कॉलेज के नेत्र विशेषज्ञों की टीम द्वारा नेत्र परीक्षण किया गया। नेत्र विशेषज्ञों की टीम में डॉ.आर.साहू, डॉ.के.जे.बिरला एवं डॉ.संजय शर्मा सम्मिलित थे। परीक्षण के साथ ही डॉ.संजय शर्मा द्वारा विद्यार्थियों को नेत्र की देखभाल एवं नेत्र रोग से संबंधित व्याख्यान भी दिया गया।

नेत्र परीक्षण शिविर में कुल 239 छात्र/छात्राओं का परीक्षण किया गया। जिनमें 47 विद्यार्थी रिफ्लेक्टिव एरर (Reflective error) 02 विद्यार्थी कैटेरेक्ट (Cataract) 01-विद्यार्थी कलर ब्लाइंडनेस (Colour Blindness) तथा 01- विद्यार्थी कंजक्टिवाइटिस (Conjunctivits) से पीड़ित पाये गये।



## मधुबनी पेंटिंग्स की कार्यशाला



महाविद्यालय की कला समिति के द्वारा विद्यार्थियों के लिये दिनांक 15, 16 एवं 17 जनवरी 2018 को मधुबनी ग्रीटिंग्स बनाने का प्रशिक्षण डॉ. आशा चौधरी द्वारा दिया गया । इसी तारतम्य में सुश्री आकृति चन्द्राकर द्वारा आर्टिफीशियल ज्वेलरी बनाने का प्रशिक्षण दिया गया ।



## साहित्यिक गतिविधियों में संपूर्ण सत्र में सक्रिय रहते हैं विद्यार्थी

साहित्यिक गतिविधियों में विद्यार्थी हमेशा सक्रिय रहते हैं । उनकी सक्रियता केवल महाविद्यालय स्तर पर दिखाई नहीं देती वरन् अंतरमहाविद्यालय एवं राज्य स्तर पर भी वे अग्रणी रहे हैं। साहित्यिक समिति द्वारा सत्र के प्रारंभ में ही साहित्यिक कैलेंडर घोषित कर दिया गया था, जिसमें विभिन्न प्रतिस्पर्धाओं में छात्रों ने बढ़-चढ़कर हिस्सा लिया ।



## धूमधाम से मना वार्षिकोत्सव

दिनांक 02 फरवरी 2018 को वार्षिक स्नेह सम्मेलन एवं पुरस्कार वितरण कार्यक्रम संपन्न हुआ । जिसके मुख्य अतिथि माननीय श्री बृजमोहन अग्रवाल रहे । कार्यक्रम की अध्यक्षता श्री किरण कुमार साहू (जनभागीदारी अध्यक्ष) ने की । महाविद्यालय के प्राचार्य डॉ.सी.एल.देवांगन के द्वारा वार्षिक प्रतिवेदन प्रस्तुत किया गया । छात्रसंघ अध्यक्ष श्री रजत वरु द्वारा माननीय मंत्री जी के सम्मुख एक ऑडियोटोरियम की मांग रखी गई जिसे उन्होंने यथासंभव पूरा करने का आश्वासन दिया । इस अवसर पर अनेक रंगारंग कार्यक्रमों की प्रस्तुति हुई जिससे पूरा महाविद्यालय परिसर तालियों की गड़गड़ाहट से गूंजता रहा ।



## गणित दिवस 2017 का आयोजन

विगत वर्षों की भांति इस वर्ष भी महाविद्यालय में दो दिवसीय (दिनांक 09 एवं 10 जनवरी 2018) अंतरमहाविद्यालयीन गणित दिवस का आयोजन किया गया। दो दिवसीय कार्यक्रम में गणितीय प्रश्नोत्तरी परीक्षा, प्रश्नमंच, पोस्टर एवं निबंध प्रतियोगिता आयोजित की गई। जिसमें छात्र/छात्राओं ने उत्साहित होकर भाग लिया। इस अवसर पर विषय विशेषज्ञों के व्याख्यान का आयोजन छात्रों की रुचि के अनुसार किया गया। प्रथम दिवस में उद्घाटन समारोह में मुख्य अतिथि डॉ.बी.एस. टाकुर, प्राध्यापक, गणित अध्ययन शाला, पं.रविशंकर शुक्ल विश्वविद्यालय, रायपुर एवं विशिष्ट अतिथि डॉ. पी.झा. प्राध्यापक, शासकीय महाविद्यालय, बलौदा बाजार रहे। कार्यक्रम की अध्यक्षता महाविद्यालय के प्राचार्य डॉ.सी.एल.देवांगन ने की। प्रथम दिवस में डॉ.बी.एस.टाकुर ने "Research aspect in the field of Mathematics" पर और डॉ.पी.झा. ने "Career Opportunities in Mathematics" पर व्याख्यान दिया और गणितीय सवालों को कम समय में हल करने के रोचक तरीके बताए। द्वितीय दिवस में डॉ.बी.के.शर्मा, सेवानिवृत्त प्राध्यापक गणित अध्ययन शाला पं. रविशंकर शुक्ल विश्वविद्यालय, रायपुर ने अपने व्याख्यान में श्रीनिवास रामानुजन के जीवन के अनछुए पहलुओं एवं उनके संघर्षों पर अत्यंत मार्मिक प्रकाश डाला। इस अंतरमहाविद्यालयीन कार्यक्रम में शासकीय डी.बी.महिला महाविद्यालय, रायपुर, डॉ.राधाबाई सोनकर नवीन कन्या महाविद्यालय, रायपुर गुरुकुल महिला महाविद्यालय, रायपुर एवं शासकीय जे.योगानन्दम् छत्तीसगढ़ महाविद्यालय, रायपुर के छात्र/छात्राओं की सहभागिता रही। समापन सत्र में विजयी छात्रों को नगद राशि से पुरस्कृत किया गया। इस कार्यक्रम में विभागाध्यक्ष डॉ.पुष्पा कौशिक, डॉ. मंजु वर्मा, डॉ. अंजली चन्द्रवंशी, डॉ. हेमलाल साहू, डॉ. भुवनेश्वरी वर्मा, डॉ. नियति गुरुद्वान एवं श्री चन्द्रशेखर का विशेष सहयोग रहा।



### गणित शोध केन्द्र की उपलब्धियाँ

वर्ष 2017 के दौरान गणित शोध केन्द्र में पंजीकृत पंकज सरडे, अंजली चन्द्रवंशी और मंजु वर्मा को पं. रविशंकर शुक्ल विश्वविद्यालय, रायपुर ने "डॉक्टर ऑफ फिलासफी" उपाधि से सम्मानित किया। शोध केन्द्र की शोध छात्रा कु. प्रियंका सिंह का शोध प्रबंध जमा हुआ है। एक अन्य शोध छात्रा मनीषा श्रीवास्तव द्वारा पत्र प्रस्तुत किया गया। शोध केन्द्र में पंजीकृत शोधार्थियों के विभिन्न शोध-पत्र अंतरराष्ट्रीय जनरल (यू.जी.सी.पंजीकृत) में प्रकाशित हुए।



### गणित में कैरियर की संभावनाओं पर व्याख्यान

डॉ.जाविद अली, सहायक प्राध्यापक, अलीगढ़ मुस्लिम विश्वविद्यालय, अलीगढ़ (उत्तर प्रदेश) द्वारा दिनांक 28/10/2017 को गणित विषय में उच्च शिक्षा एवं कैरियर पर व्याख्यान दिया गया। उनके द्वारा गणित विषय पर शोध एवं स्नातकोत्तर शिक्षा हेतु राष्ट्रीय स्तर के संस्थानों में प्रवेश के लिए आयोजित होने वाली प्रतियोगी परीक्षाओं एवं अध्ययन हेतु प्रदान की जाने वाली वित्तीय सहायता के बारे में छात्रों को विस्तार से जानकारी दी गयी। कार्यक्रम में विभाग के सभी सदस्यों, स्नातक व स्नातकोत्तर के छात्र/छात्राओं ने ज्ञानार्जन किया।



## राष्ट्रीय उच्चतर शिक्षा अभियान

इस वर्ष 'रूसा' के अंतर्गत चार स्कूल संकुल में भ्रमण कर स्कूली छात्रों को उच्च शिक्षा के प्रति जागरूक करने हेतु प्रोत्साहित किया गया। महाविद्यालय के छात्रों को इंटरनेट, मोबाईल बैंकिंग की कार्य प्रणाली से अवगत कराये जाने हेतु "एयर टीम बैंकिंग" का प्रशिक्षण व कार्यशाला का आयोजन किया गया। स्नातकोत्तर पाठ्यक्रम को ध्यान में रखते हुए, छात्रों को उचित और पात्रतानुसार विषय चयन में मार्गदर्शन प्रदान किया गया। इसी प्रकार 'रूसा' की महाविद्यालयीन समिति द्वारा नवीनतम शोध नियमावली की जानकारी प्रदान कर अपने महाविद्यालय की शोध केन्द्रों से संबद्धता बनाये रखने की ओर ध्यान आकृष्ट किया गया।



## सक्रिय है पेयजल एवं स्वच्छता समिति

पेयजल एवं स्वच्छता समिति द्वारा प्रत्येक माह के प्रथम एवं चतुर्थ शनिवार को महाविद्यालय की साफ-सफाई एवं रखरखाव हेतु श्रमदान किया जाता है। जिसमें समस्त प्राध्यापकगण, एन.एस.एस. के विद्यार्थी, कर्मचारीगण एवं महाविद्यालयीन छात्र/छात्रा श्रमदान करते हैं। समिति के तत्वावधान में स्वच्छता संबंधी शपथ, स्वच्छता रैली, परिचर्चा आदि के आयोजन निरंतर किये जा रहे हैं ताकि विद्यार्थियों को स्वच्छता के प्रति जागरूक किया जा सके और महाविद्यालय स्वच्छ-सुंदर प्रदूषण मुक्त हो।

## "यू.जी.सी.-एन.आर.सी व वेबसाईट निर्माण समिति"

समिति द्वारा छात्रों को Online Admission, Registration and Examination form Submission के लिये सहयोग किया गया। महाविद्यालय के शोध केन्द्रों को आवश्यकतानुसार शोध निर्देशक व पात्रता नियमों की Online जानकारी प्रदान की गई। यू.जी.सी. एन.आर.सी. से संचालित इंटरनेट सुविधा को दुरस्त कर अधिकांश केन्द्रों (ग्रंथालय, विधि विभाग, वाणिज्य विभाग, वनस्पति शास्त्र, जीव विज्ञान, गणित विभाग आदि) को इंटरनेट सुविधा प्रदान की गई। वेबसाईट के उत्थान एवं विकास की प्रक्रिया भी जारी है।



## प्राणी विज्ञान एवं मानव विज्ञान विभाग ने आयोजित की कार्यशाला

प्राणी विज्ञान तथा मानव विज्ञान विभाग द्वारा संयुक्त रूप से Personality development तथा Spoken English पर कार्यशाला आयोजित की गई। कार्यशाला में विषय विशेषज्ञ श्री फाजिल खान को आमंत्रित किया गया। कार्यशाला प्राणीशास्त्र विभाग में दिनांक 07/11/2017 से 09/11/2017 (03 दिवस) तक आयोजित की गई। जिसमें कुल 31 छात्र/छात्राओं ने उत्साहपूर्वक भाग लिया।



## विधानसभा भ्रमण

महाविद्यालय के अंग्रेजी, राजनीति विज्ञान एवं लोकप्रशासन विभाग के प्राध्यापकों एवं छात्रों द्वारा छत्तीसगढ़ विधानसभा का दिनांक 15/02/2018 को शैक्षणिक भ्रमण किया गया। जिसमें छात्रों ने विधानसभा की कार्यवाही का अवलोकन किया। छात्रों ने विधानसभा अध्यक्ष श्री गौरीशंकर अग्रवाल जी एवं उच्च शिक्षा मंत्री श्री प्रेमप्रकाश पांडे जी से मुलाकात कर चर्चा की।



## IQAC की अनूठी पहल हैप्पीनेस सेल का गठन

महाविद्यालय के IQAC के द्वारा विद्यार्थियों के लिये Happiness Cell का गठन किया गया है। डॉ. पूर्णिमा मिश्रा को संयोजक एवं डॉ. शिल्पी बोस, डॉ. अनिता जुनेजा, डॉ. अनामिका मोदी एवं डॉ. सुरेन्द्र कुमार को सदस्य नियुक्त किया गया।

यह समिति विद्यार्थियों की व्यक्तिगत, पारिवारिक, आर्थिक एवं मानसिक समस्याएं सुनकर उनका निवारण करेगी। साथ ही उनमें सकारात्मक सोच को बढ़ावा देगी, जिससे वे अवसाद अथवा कुंठा का शिकार न हों।



## इन्टरनेट बैंकिंग प्रणाली

विमुद्रीकरण पश्चात् इन्टरनेट बैंकिंग प्रणाली पर रिजर्व बैंक के सहायक महाप्रबंधक द्वारा एम.कॉम. के छात्रों को 19.02.2017 को संबोधित किया गया।

## बैंकिंग सेवा के लिये प्रशिक्षण



इस वर्ष दीपावली के पूर्व दिनांक 24 जनवरी 2018 को वाणिज्य विभाग के छात्र/छात्राओं को NIBF के द्वारा बैंकिंग सेवा के लिये प्रशिक्षण प्रदान किया गया। यह प्रशिक्षण मूलतः निजी क्षेत्र के बैंकों में रोजगार प्राप्त करने की दिशा में सफल प्रयास रहा। इस प्रशिक्षण से अनेक छात्र लाभान्वित हुए।



## अंग्रेजी विभाग संचालित कर रहा है विविध गतिविधियाँ

- महाविद्यालय का अंग्रेजी विभाग एवं शोध केंद्र निरंतर आगे बढ़ रही हैं। विभाग में अंग्रेजी क्लब के माध्यम से सेमीनार, Teachers Day Essay Competition, Vivekanand Jayanti आदि का आयोजन हुआ।
- अंग्रेजी शोध केन्द्र से 09 शोधार्थियों ने Ph.D. की डिग्री प्राप्त की। वर्तमान में 08 शोधार्थी अध्ययनरत है। 2016-17 में शोध केन्द्र ने Pre Ph.D. Course Work का सफल संचालन किया एवं परीक्षाफल शतप्रतिशत रहा। वर्तमान में भी Pre Ph.D. Course Work का संचालन हो रहा है।
- विभाग में 'विद्यार्थी केंद्रित' (Student Centred) शिक्षा पर जोर दिया जाता है। स्नातकोत्तर कक्षाओं के विद्यार्थी ICT का प्रयोग करते हैं एवं Seminar esa PPT के माध्यम से अपना Presentation देते हैं।
- MA English के छात्र प्राध्यापकों के निर्देशन में शोध पत्र तैयार कर राष्ट्रीय सम्मेलन में भाग लेते हैं। विभाग में Audio Visual Method से शिक्षा दी जाती है।



## IQAC ने गठित की विशेष समितियाँ

महाविद्यालय की IQAC ने सत्र 2017-18 के लिये तीन विशेष समितियों – अकादमिक एवं शोध समिति, प्रशासनिक समिति एवं वित्त समिति का गठन किया। अध्यक्ष डॉ.सी.एल.देवांगन द्वारा इन समितियों को दिशा निर्देश दिया गया।

अकादमिक समिति को महाविद्यालय के अकादमिक कैलेण्डर तैयार करने एवं शैक्षणिक गतिविधियों के क्रियान्वयन हेतु दिशानिर्देश दिए गये। साथ ही उन्हें शोध संबंधी जानकारी उपलब्ध कराने एवं विभागों के अकादमिक ऑडिट कराने की जिम्मेदारी भी दी गई।

वित्त समिति को UGC द्वारा दी गई राशि के उचित उपयोग एवं वित्तीय कार्य सौंपे गए। इसके अलावा सेमिनार/वर्कशॉप/सांस्कृतिक एवं साहित्यिक गतिविधियों के आयोजन एवं ग्रंथालय के उन्नयन, बेस्ट प्रेक्टिस, एक्सटेंशन गतिविधियों के लिये पृथक-पृथक समितियाँ बनाकर विभिन्न कार्यों के संचालन हेतु निर्देशित किया गया।

## डॉ.रमेन्द्रनाथ मिश्र ने दिया व्याख्यान

दिनांक 14/11/2017 को इतिहास एवं राजनीति विज्ञान विभाग के संयुक्त तत्वावधान में डॉ. रमेन्द्रनाथ मिश्र के व्याख्यान का आयोजन किया गया, जिसमें उन्होंने छत्तीसगढ़ के प्राचीन भारतीय इतिहास, राज्य स्थापना एवं छत्तीसगढ़ की ऐतिहासिक धरोहरों के संबंध में अपने सार गर्भित विचार रखे। व्याख्यान से विद्यार्थियों ने ज्ञानार्जन किया एवं प्रश्नोत्तरी के माध्यम से अपनी जिज्ञासाएँ शांत की।

## दक्षिण कोसल की कल्युरीकालीन मूर्तिकला पर व्याख्यान

दिनांक 26/04/2017 को प्राचीन भारतीय इतिहास के विभागीय कक्ष में प्रसिद्ध पुरातत्वविद् प्रो.एस.डी.द्विवेदी का व्याख्यान दक्षिण कोसल की कल्युरीकालीन मूर्तिकला पर रखा गया, जिसमें प्रो.द्विवेदी द्वारा कल्युरीकाल में मूर्तिनिर्माण कला के विभिन्न पक्षों पर प्रकाश डाला। मूर्ति निर्माण में प्रयुक्त होने वाले विभिन्न पाषाणों का भी उन्होंने व्याख्यान में उल्लेख किया।



## छत्तीसगढ़ के पर्यटन स्थलों पर व्याख्यान

दिनांक 17/02/2018 को इतिहास एवं प्राचीन भारतीय इतिहास विभाग के संयुक्त तत्वावधान में छत्तीसगढ़ के 'पर्यटन स्थलों' पर एक व्याख्यान का आयोजन किया गया। कार्यक्रम के मुख्य वक्ता प्रो.मोहित वर्मा, विभागाध्यक्ष, प्राचीन भारतीय इतिहास विभाग, ऊँ साईनाथ महाविद्यालय, परसतराई (धरसीवा) एवं डॉ. सुषमा सिंह गौर विभागाध्यक्ष, इतिहास विभाग, शासकीय जे.योगानन्दम् छत्तीसगढ़ महाविद्यालय, रायपुर थे। कार्यक्रम का संचालन डॉ.ए.के.परसाई, विभागाध्यक्ष, प्राचीन भारतीय इतिहास तथाआभार प्रदर्शन डॉ.मोना जैन ने किया। कार्यक्रम में डॉ.व्ही.डी.साहसी एवं विभाग के छात्र/छात्राएँ उपस्थित थे।

## भूतपूर्व छात्र समिति का गठन

एल्यूमनी एसोसियेशन शासकीय जे.योगानन्दम् छत्तीसगढ़ महाविद्यालय, रायपुर "छत्तीसगढ़ सोसाइटी रजिस्ट्रीकरण अधिनियम 1973 (क्र०44 सन 1973) के अधीन 28/05/2014 को रजिस्ट्रीकृत की गई है। वर्तमान में इस समिति के 69 सदस्य हैं। भूतपूर्व छात्र समिति द्वारा दिनांक 13/01/2018 को भूतपूर्व छात्रों की सभा का आयोजन किया गया। जिसमें भूतपूर्व छात्रों से महाविद्यालय के विकास हेतु योगदान देने को कहा गया। इस अवसर पर भूतपूर्व छात्रों की तदर्थ समिति (एडहाक समिति) का गठन किया गया जिससे महाविद्यालय के विकास एवं रचनात्मक कार्यों को गति मिल सके। तदर्थ समिति में लब्ध प्रतिष्ठित नागरिक श्री विजय अग्रवाल, श्री प्रमोद दुबे, श्री अनिल दुबे, श्री अंजय शुक्ला, श्री गिरीश पंकज, श्री मृत्युंजय दुबे आदि शामिल हैं। भूतपूर्व छात्र समिति ने प्रतिभावान छात्रों को प्रोत्साहन देने के लिये भूतपूर्व छात्रों एवं अन्य लोगों से तेईस गोल्ड मेडल (स्वर्ण पदक) दान द्वारा प्राप्त किए।



## मूल अधिकारों के प्रति किया अवेयर



छत्तीसगढ़ कॉलेज के लॉ डिपार्टमेंट की ओर से निःशुल्क विधिक साक्षरता शिविर का आयोजन ग्राम कुरुद में किया गया। प्रो. डॉ. सुरेन्द्र कुमार ने ग्रामीणों को घरेलू हिंसा और मूल अधिकारों के बारे में जानकारी दी। इसके साथ ही ग्रामीणों को अधिकार, कर्तव्य, पंचायती राज व्यवस्था के बारे में अवेयर किया। इस दौरान टीचर्स ने ग्रामीणों को निःशुल्क हेल्प की बात कही। इस दौरान प्रो. भूपेन्द्र करवंदे, डॉ. तपेश चंद्र गुप्ता, रिचा पारख सहित अन्य मौजूद थे।

## स्वच्छ भारत ग्रीष्मकालीन इंटरनशीप कार्यक्रम में राष्ट्रीय सेवा योजना इकाई के स्वयंसेवकों की सहभागिता –

भारत सरकार, पेय जल एवं स्वच्छता मंत्रालय द्वारा मानव संसाधन विकास मंत्रालय, नई दिल्ली के सहयोग से स्वच्छ भारत ग्रीष्म कालीन इंटरनशीप कार्यक्रम का शुभारंभ किया जा रहा है। इस कार्यक्रम में शासकीय जे.योगानन्दम् छत्तीसगढ़ महाविद्यालय, रायपुर राष्ट्रीय सेवा योजना इकाई के 80 स्वयंसेवकों, 10-10 के कुल आठ ग्रुप में अपना रजिस्ट्रेशन कराएंगे। तत्पश्चात जन आंदोलन के रूप में विभिन्न बस्तियों एवं ग्रामों में जाकर स्वच्छता संबंधी जागरूकता फैलाएंगे।




ग्रीष्मकालीन इंटरनशीप जिसका आरंभ 01 मई 2018 से हो चुका है एवं यह कार्यक्रम चरणबद्ध ढंग से 31 जुलाई 2018 तक सुनिश्चित की गई है।

### प्रस्तावित चयनित स्थल :-

1. महाविद्यालय प्रांगण, जिला रायपुर। ग्राम पंचायत, सेमरिया।
2. ग्राम पंचायत, बोरियाकल।
3. ग्राम पंचायत, मुजगहन।

### प्रस्तावित कार्य :-

1. स्वच्छता रैली।
2. नलकूपों के आसपास सफाई।
3. शौचालय के उपयोग संबंधी जानकारी।
4. सार्वजनिक स्थलों (बाजार, मंडी) की सफाई।
5. गंदे जल की निकासी व्यवस्था।
6. सोखना गड्ढों का निर्माण।
7. स्वच्छता चरा लेखन।
8. स्वच्छता पर व्याख्यान व परिचर्चा।
9. पेटिंग प्रतियोगिता।
10. रंगोली प्रतियोगिता।



कार्यविधि :- छात्र/छात्राओं को स्वच्छता अभियान अवधि में 100 घंटे स्वच्छता से संबंधित कार्य एवं मार्गदर्शन करना है।

# शासकीय जे. योगानन्दम छत्तीसगढ़ महाविद्यालय, रायपुर (छ.ग)

## प्रावीण्य पदक 2017

### 1. बी0 ए0 – सौम्य राठी (65.27 %)

स्व0 श्रीमती सावित्रीदेवी मिश्रा(सासू जी)की स्मृति में

डॉ0 पूर्णिमा मिश्रा (सहा0 प्राध्यापक, शास0 जे. यो. छत्तीसगढ़ महा0 द्वारा प्रदत्त )

### 2. बी0 कॉम0 – योगेश कुमार (65.88 %)

स्व0 श्रीमती तारादेवी शर्मा (माताजी) की स्मृति

प्रो0 सी. एम. शर्मा ( सहा0 प्राध्यापक शास0 जे. यो. छत्तीसगढ़ महा0 द्वारा प्रदत्त )।

### 3. बी0 एस0 सी0 (बायो) – खुदीराम (69.72 %)

स्व0 डॉ0 दिलीप कुमार भट्टाचार्य जी (पिताजी) की स्मृति में

डॉ0 स्मृति चक्रवर्ती ( प्राध्यापक, शास0 जे. यो. छत्तीसगढ़ महा0 द्वारा प्रदत्त) ।

### 4. बी0 एस0 सी0 (गणित) – दीपचरण (68.5 %) स्व. डीकेश पति (भूतपूर्व छात्र की स्मृति में)

डॉ0 एम0 एम0 तिवारी ( प्राध्यापक, शास0 जे. यो. छत्तीसगढ़ महा0 द्वारा प्रदत्त) ।

### 5. एम0 कॉम0 – ब्लेजी निकिता एकका (72.6 %)

1. स्व0 श्री सूरजमल अग्रवाल (पिता जी) की स्मृति में

डॉ0 पी0 सी0 अग्रवाल (प्राचार्य, शास0 जे. यो. छत्तीसगढ़ महा0 द्वारा ) ।

2. स्व0 विश्वनाथ प्रसाद गुप्ता (अधिवक्ता) की स्मृति में

डॉ. तपेशचन्द्र गुप्ता ( प्राध्यापक, शास0 जे. यो. छत्तीसगढ़ महा0 द्वारा प्रदत्त) ।

### 6. एम0 एस0 सी0 गणित– समीर कुमार (82.31 %)

स्व0 हरिलाल देवांगन (पिता जी) की स्मृति में

डॉ0 सी0 एल0 देवांगन ( प्राचार्य, शास0 जे0 यो0 छत्तीसगढ़ महा.) ।

### 7. एम0 ए0 प्राचीन भारतीय इतिहास – भुवनेश्वर विशाल (68.11 %)

स्व0 अरविन्द परसाई (पिता जी) की स्मृति में

डॉ0 ए0 के0 परसाई ( सहा0 प्राध्यापक शास0 जे. यो. छत्तीसगढ़ महा0 प्रदत्त) ।

### 8. एम0 ए0 अर्थशास्त्र– चमेली देवांगन (75.55 %)

स्व0 श्रीमती उर्मिला तिवारी (माताजी) की स्मृति में

डॉ0 पूर्णिमा मिश्रा (सहा0 प्राध्यापक शास0 जे. यो. छत्तीसगढ़ महा0 द्वारा प्रदत्त)।



9. एम0 ए0 अंग्रेजी – अपूर्वा प्रियांशी जॉन (76.22 %)

स्व0 श्री राजीव जुनेजा (भाई) की स्मृति में

डॉ0 अनीता जुनेजा (सहा0 प्राध्यापक शास0 जे. यो. छत्तीसगढ़ महा0 द्वारा प्रदत्त)।

10. एम0 ए0 भूगोल – गिरीश चन्द्र (79.4 %)

स्व0 होलसिंह वर्मा (पिता जी) की स्मृति में

डॉ0 टी0 एल0 वर्मा ( प्राध्यापक शास0 जे. यो. छत्तीसगढ़ महा0 द्वारा प्रदत्त) ।

11. एम0 ए0 हिन्दी – सुनिता तिवारी (76.62 %)

स्व0 श्री एन. आर. राठौर (दादा जी)की स्मृति में

डॉ0 सुभद्रा राठौर (सहा. प्राध्यापक शास0 जे. यो. छत्तीसगढ़ महा0 द्वारा प्रदत्त ) ।

12. एम0 ए0 इतिहास – प्रतिभा (70.62 %)

स्व0 श्री उमराव सिंह साहसी (दादा जी) की स्मृति में

डॉ0 वासुदेव साहसी (सहा0 प्राध्यापक शास0 जे. यो. छत्तीसगढ़ महा0 द्वारा प्रदत्त )।

13. एम0 ए0 राजनीतिशास्त्र – कुंदन कुमार यादव (73.76 %)

स्व0 तिहारूराम साहू (पिता जी) की स्मृति में

श्री बी0 आर0 साहू ( केशियर शास0 जे. यो. छत्तीसगढ़ महा0 द्वारा प्रदत्त ) ।

14. एम0 ए0 लोक प्रशासन – संजय कुमार सूर्यवंशी (78.31 %)

स्व0 श्री सत्यव्रत गुप्ता की स्मृति में

डॉ. श्रीमती शिल्पी बोस (सहा0 प्राध्यापक शास0 जे. यो. छत्तीसगढ़ महा0 द्वारा प्रदत्त)।

15. एम0 ए0 समाजशास्त्र – रामकुमारी बया (66.9 %)

स्वतंत्रता संग्राम सेनानी—स्व0 पं. लखन लाल मिश्रा (पिता जी) की स्मृति में

प्रो0 जी0 पी0 मिश्रा ( सेवानिवृत्त सहा0 प्राध्यापक शास0 जे. यो. छत्तीसगढ़ महा0 द्वारा प्रदत्त ) ।

16. स्नातक सभी विषयों में अधिकतम अंक प्राप्त करने वाला छात्र :

बी0 एससी0 – (बायो) – खुदीराम (69.72 %)

स्व0 श्री गोविन्द वल्लभ तिवारी की स्मृति में

डॉ0 एम0 एम0 तिवारी ( प्राध्यापक, शास0 जे. यो. छत्तीसगढ़ महा0 द्वारा प्रदत्त) ।

17. स्नातकोत्तर सभी विषयों में अधिकतम अंक प्राप्त करने वाला

समीर कुमार – एम0 एस0 सी0 गणित (82.31 %)

1. स्व0 श्रीमती गुलाब बाई अग्रवाल (माता जी) की स्मृति में

डॉ0 पी0 सी0 अग्रवाल ( सेवानिवृत्त प्राचार्य, शास0 जे. यो. छत्तीसगढ़ महा0 द्वारा प्रदत्त) ।

18. 2. स्व0 केशव चन्द्र वर्मा (पिता जी) की स्मृति में

डॉ0 एस. के. वर्मा ( सेवानिवृत्त प्राचार्य, शास0 जे. यो. छत्तीसगढ़ महा0 द्वारा प्रदत्त) ।

19. स्नातकोत्तर सभी विषयों में अधिकतम अंक प्राप्त करने वाली छात्रा

**सुनिता – एम. ए. हिन्दी (80.31 %)**

स्व0 श्रीमती रूखमणी देवी वमा (माता जी) की स्मृति में

डॉ0 एस. के. वर्मा ( सेवानिवृत्त प्राचार्य, शास0 जे. यो. छत्तीसगढ़ महा0 द्वारा प्रदत्त) ।

20. स्नातकोत्तर द्वितीय सेमेस्टर (एम. ए. अंग्रेजी) में अधिकतम अंक प्राप्त करने वाली छात्रा

स्मृति दुबे को स्व. महेश प्रसाद शुक्ला की स्मृति में डॉ. मुक्ति मिश्रा द्वारा प्रदत्त ।



## साक्षरता स्वच्छता जागरण कार्यक्रम



### 1. ग्राम सेमरिया

दिनांक 23.09.2017 को ग्राम सेमरिया, विकास खण्ड धरसीवां जिला रायपुर साक्षरता एवं स्वच्छता जागरूकता हेतु महाविद्यालय से 92 छात्र/छात्राओं, फोटो ग्राफर, 4 प्राध्यापकों (डॉ. टी. एल. वर्मा, डॉ. व्ही. डी. साहसी, डॉ. आशा चौधरी एवं डॉ. विनिता स्वर्णकार) सहित दो मिनी बस एवं एक कार में ग्राम सेमरिया गये। वहां उच्चतर माध्यमिक विद्यालय के प्राचार्य एवं समस्त स्टाफ के सहयोग से विद्यालय के छात्र-छात्रों से प्रश्नावली के माध्यम से प्रश्नावली पूर्ण किया गया। तत्पश्चात महाविद्यालय एवं विद्यालय के छात्र-छात्राओं द्वारा गांव में रैली निकाली गयी। इसमें गांव के सरपंच, पंच तथा विद्यालय के समस्त स्टाफ सम्मिलित हुए। रैली में बैनर तथा पोस्टर लेकर छात्र, छात्राएँ नारा लगाते हुए पूरे गांव में भ्रमण किये तथा गांव के निवासियों को स्वच्छता एवं साक्षरता के बारे में जागृत किया गया। तत्पश्चात रैली भ्रमण करते हुए विद्यालय में रैली वापस पहुंची वहां छात्र-छात्राओं के लिए व्याख्यान आयोजित किया गया जिसे क्रमशः विद्यालय के प्राचार्य, डॉ. टी. एल. वर्मा, डॉ. आशा चौधरी, डॉ. विनिता स्वर्णकार ने संबोधित किया। कार्यक्रम का संचालन डॉ. व्ही. डी. साहसी ने किया इस अवधि में समस्त छात्र-छात्राओं प्राध्यापकों विद्यालय के समस्त स्टाफ ने अल्पाहार, चाय एवं भोजन की व्यवस्था की गई। कार्यक्रम की विडियो सूटिंग एवं फोटोग्राफी की गयी।

### 2. ग्राम पिरदा

दिनांक 25.09.2017 को ग्राम पिरदा, विकास खण्ड धरसीवां जिला रायपुर साक्षरता एवं स्वच्छता जागरूकता हेतु महाविद्यालय से 76 छात्र/छात्राओं, फोटो ग्राफर, 4 प्राध्यापकों (डॉ. टी. एल. वर्मा, डॉ. व्ही. डी. साहसी, प्रो. अरुणा ठाकुर एवं प्रो. अनुकृति चन्द्राकर) सहित दो मिनी बस एवं एक कार में ग्राम पिरदा के विद्यालय पहुंचे। वहां विद्यालय के शिक्षकों के सहयोग से विद्यालय के छात्र-छात्रों से प्रश्नावली के माध्यम से जानकारी एकत्र किये। तत्पश्चात महाविद्यालय एवं विद्यालय के शिक्षकों छात्र-छात्राओं द्वारा गांव में रैली निकाली गयी। रैली में स्वच्छता एवं साक्षरता के संदर्भ में पोस्टर एवं नारे लगाये गये। रैली पश्चात व्याख्यान आयोजित किया गया जिसे डॉ. व्ही. डी. साहसी एवं डॉ. टी. एल. वर्मा ने संबोधित किया। इस अवधि में छात्र-छात्राओं प्राध्यापकों विद्यालय के शिक्षकों को अल्पाहार, चाय एवं भोजन की व्यवस्था की गई। कार्यक्रम की विडियो सूटिंग एवं फोटोग्राफी की गयी।

### 3. ग्राम झीट

दिनांक 29.09.2017 को ग्राम झीट, विकास खण्ड पाटन जिला दुर्ग में साक्षरता एवं स्वच्छता जागरूकता हेतु महाविद्यालय से 104 छात्र/छात्राओं, फोटो ग्राफर, 4 प्राध्यापकों (डॉ. टी. एल. वर्मा, डॉ. व्ही. डी. साहसी, प्रो. अरुणा ठाकुर एवं प्रो. अनुकृति चन्द्राकर) सहित दो मिनी बस एवं एक कार में ग्राम झीट पहुंचे। वहां उच्चतर माध्यमिक विद्यालय के प्राचार्य एवं समस्त स्टाफ के सहयोग से विद्यालय के छात्र-छात्रों से प्रश्नावली के माध्यम से प्रश्नावली पूर्ण किया गया। तत्पश्चात विद्यालय विभिन्न कक्षाओं में डॉ. टी. एल. वर्मा एवं डॉ. व्ही. डी. साहसी द्वारा छात्राओं को संबोधित किया गया। तत्पश्चात विद्यालय के छात्र महाविद्यालय के छात्र-छात्राओं द्वारा गांव में रैली निकाली गयी। रैली में पोस्टर एवं बैनर लगाया गया। जागरण से सम्बंधित नारे लगाये गये। गांव के मध्य में सामुदायिक भवन में छात्र-छात्राएं नुककड़ नाटक प्रर्शित किया गया। तत्पश्चात पुनः रैली के रूप में वापस विद्यालय पहुंचे इस अवधि में छात्र-छात्राओं, प्राध्यापकों के लिए अल्पाहार, चाय एवं भोजन की व्यवस्था की गई। कार्यक्रम की विडियो सूटिंग एवं फोटोग्राफी की गयी।



## “संचार क्रांति योजना अंतर्गत महाविद्यालय के विद्यार्थियों को मोबाईल वितरण”



04 मई 2018 छत्तीसगढ़ शासन की महत्वकांक्षी छत्तीसगढ़ संचार क्रांति योजना (ब्लै.ज़ल) के अंतर्गत महाविद्यालय के विद्यार्थियों को मोबाईल वितरण किया जाना है। मोबाईल वितरण का उद्देश्य विद्यार्थियों को सूचना क्रांति से जोड़ना है।

महाविद्यालय में सत्र 2017-18 में प्रवेशित/अध्ययनरत समस्त विद्यार्थियों को मोबाईल फोन का वितरण आगामी माह सितंबर 2018 तक किया जाना प्रस्तावित है। सत्र 2018-19 में स्नातक प्रथम वर्ष में प्रवेशित विद्यार्थियों को मोबाईल मई 2019 में किया जाना प्रस्तावित है। इस संबंध में राज्य के युवाओं से माननीय मुख्यमंत्री जी की अपील

### योजना के लाभ

1. सभी पात्र हितग्राहियों को 1 स्मार्टफोन एवं 1 सिम कार्ड नि:शुल्क प्रदान किया जायेगा।
2. 6 माह तक 100 मिनट प्रतिमाह का कॉलटाइम नि:शुल्क प्रदान किया जायेगा।
3. 6 माह तक 1 जीबी डाटा प्रतिमाह नि:शुल्क प्रदान किया जायेगा।

हेल्पलाइन नंबर  
**155309**

प्यारे युवाओं,


वर्तमान दौर इन्फॉर्मेशन टेक्नोलॉजी का दौर है। इस दौर में सूचनाओं का अपना महत्व है। सही जानकारी सही समय पर होना बेहद जरूरी है। मोबाइल वितरण का उद्देश्य भी आपको सूचना क्रांति से जोड़ना है। यह मोबाइल आपको आपके लक्ष्यों को पाने में मदद करेगा। छत्तीसगढ़ के युवा, जो शहरी, ग्रामीण या दूर-दराज के क्षेत्रों में रहते हैं उन तक शासन की कल्याणकारी योजनाओं की जानकारी त्वरित पहुँच सके, ताकि योजना का लाभ आप भी आसानी से उठा सकें।

आप तक शासन की हर योजना की जानकारी पहुंचे इसलिए "गोठ" नामक एंड्राइड ऐप आपके मोबाइल में प्री-इंस्टॉल है। आप इसे गूगल प्ले से भी डाउनलोड कर सकते हैं। ताकि यह ऐप सरकार और जनता के बीच माध्यम बन सके।

आप सभी को उज्वल भविष्य की हार्दिक शुभकामनाएं ...

 Gotth

  
मोबाइल एप्लीकेशन

  
डॉ. रमन सिंह  
मुख्यमंत्री, छत्तीसगढ़ शासन

### संपादक मंडल

- डॉ. मंजुला उपाध्याय
- डॉ. नीरजा सेन
- डॉ. सुभद्रा राठौर
- डॉ. संध्या नलगुंडवार
- डॉ. जलजा नायर
- डॉ. सुनील तिवारी
- डॉ. रचना मिश्रा